

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلِّغُوا عَنِّي وَلَوْ آيَةً

رواه البخاري

۳۵۸۸۷

سلسله

لتبليغ

کا

گیارہواں جُعظمتی بہ

لتعمیر لتعلیم القرآن الکریم

منجملہ ارشادات حضرت قبلہ و کعبہ ام مرشدی و مولانی حکیم الامت

شاہ محمد اشرف علی صاحب دام ظلہم

حسب فائز شاہی محمد یوسف صاحب سلمۃ اللہ تعالیٰ

بہ سعی محمد عثمان مدیر رسالہ الہادی دہلی

بِسْمِ اللّٰهِ الرَّحْمٰنِ الرَّحِیْمِ

التعمیم لتعلیم الفتاویٰ الکریم

اثرات	متمی	گہ	کیفیت	اہم	مآذ	من ای شان	من ضبط	الاستیعون	الاشکات
کمال ہوا	کب ہوا	کتاب ہوا	کس طرح ہوا	کیوں ہوا	کیا حضور تھا	کس طبقہ کو زبان	کس ضبط	سائین کی	تفصیلاً
پاکیا بیت در سر مشرقیہ فریضہ	۱۳۳۳ھ زلیحہ ۱۳	آرٹ گلف	کوزہ ہو کر	تعمیرت جیلد و ستارہ بندی	حفاظت در اس مذکورہ	قرآن کی تعلیمات اور اس کے	اعتراف احمد قاضی	تقریباً ۱۰۰	تعب سفر و نحو طبیعت

الحمد لله محمدًا ونستعينه ونستغفره ونؤمن به ونتوكل عليه ونعوذ بالله من شرور
 النفسنا ومن سيئات اعمالنا من يهده الله فلا مضل له ومن يضلل الله فلا هادي له ونشهد
 ان لا اله الا الله وحده لا شريك له ونشهد ان سيدنا ومولانا محمدًا عبده ورسوله
 صلى الله عليه وعلى آله واصحابه وبارك وسلم **اما بعد** فاعوذ بالله من
 الشيطان الرجيم بسم الله الرحمن الرحيم قال النبي صلى الله عليه وسلم
 اخركم من تعلم القرآن وعلمه - هر چند کہ پہلے بیان کے متعلق عزم تو کیا معنی بلکہ
 عزم عدم تھا یعنی بیان کا تو کیا قصد ہوتا یہ بات طے ہو چکی تھی کہ بیان نہیں کرونگا کیونکہ اول
 تو سفر کا تعب تھا دوسرے طبیعت میں بشاشت بھی نہ تھی اگر طبیعت بشاشت ہو تو تعب سفر
 مجھ کو بیان سے مانع نہیں ہوتا مگر یہاں پہونچ کر کچھ طبیعت میں بشاشت و انبساط بھی نہ ہوا اسلئے
 عزم کر لیا تھا کہ ساکن نہ رہوں گا بلکہ اسکی اطلاع بھی کر دوں گی مگر اسکی وجہ سے اس جلسہ کی گفتگو مونی

تو کچھ کچھ خیال پیدا ہو گیا تھا اور اس جلسہ کو دیکھ کر گو جمع قلیل ہی ہے ارادہ ہو گیا کیونکہ مخلصین
 گو قلیل ہی ہوں وہ کثیر کے حکم میں ہیں چونکہ اس وقت مدرسہ کے طلبہ کی دستار بندی کا جلسہ ہی
 اسلئے مناسب یہ ہے کہ تعلیم و تعلم قرآن کے متعلق کچھ بیان کیا جائے جو حدیث میں پڑھی ہے
 ہمیں حضور صلی اللہ علیہ وسلم نے تعلیم و تعلم قرآن کی ایک بڑی فضیلت بیان فرمائی ہے حضور کا ارشاد
 ہے خیر کم من تعلم القرآن و علمہ یعنی تم میں بہتر اور افضل وہ لوگ ہیں جو قرآن کو سیکھتے اور
 سکھاتے ہیں اس سے معلوم ہوا کہ قرآن کی مشغولی بہت بڑی طاعت ہے اور جو لوگ اسکی تعلیم و تعلم
 میں مشغول ہیں وہ سب بہتر ہیں اب دیکھنا یہ ہے کہ ہم لوگ اس حدیث پر کہا تک عمل کرتے ہیں
 آیا ہم کو قرآن کی تعلیم و تعلم پر ایسی ہی توجہ ہے جسکو یہ حدیث مقتضی ہے یا ایسی توجہ نہیں ہے۔ مجھے
 افسوس کے ساتھ شکایت کرنا پڑتی ہے کہ ہم لوگوں کو قرآن کی طرف ایسی توجہ نہیں ہے یعنی ہمارا برا تاؤ
 اہل قرآن کیسا ویسا نہیں ہے جیسا اس حدیث کے بعد ہونا چاہیے یہ اعتقاد تو مسلمانوں کا ضرور
 ہو گا کہ اہل قرآن سب سے افضل ہیں کیونکہ حدیث میں انکو افضل فرمایا گیا ہے اور اگر کسی کا یہ اعتقاد
 بھی نہ ہو تو اس کے دل میں اسلام ہی نہیں مگر عملاً ہم انکو اپنے سے افضل تو کیا برابر بھی نہیں سمجھتے چنانچہ
 مشاہدہ ہے کہ قرآن پڑھنے پر عانیوا لونی لوگ کچھ بھی غفلت نہیں کرتے لوگ انکو اسلئے حقیر
 سمجھتے ہیں کہ وہ دنیا کے کسی کام کے نہیں رہتے حالانکہ یہی وجہ انکی فضیلت کو مقتضی ہے بھلا
 اس سے زیادہ اور کیا فضیلت ہوگی کہ یہ لوگ محض خدا کے کام میں لگے ہوتے ہیں اور دنیا جو
 خدا کے نزدیک کچھ قدر کی چیز نہیں ہے یہ اسلئے کام کے نہیں توجس بات کو تم سبب حقیر سمجھتے ہو
 وہی انکی عزت کا سبب ہے مولانا فرماتے ہیں ۵

تا بدانی ہر کر ایزدان بخواند از ہمہ کار جہان بیکار مساند

یعنی جسکو خدا تعالیٰ اپنے کام میں لگا لیتے ہیں وہ دوسرے کام کا نہیں رہا کرتا۔ لوگ کہتے
 ہیں کہ یہ قرآن پڑھنے پڑبانو اے دیوانے ہیں کہ سارے کام چھوڑ کر ہر وقت قرآن ہی کی تلاوت
 میں رہتے ہیں مگر انکے واسطے یہی دیوانگی سبب فخر ہے۔ خبر بھی ہے کہ یہ کس کے دیوانے ہیں ۵

ما اگر فلاش و گردیوانہ ایم مست آن ساقی و آن پیمانہ ایم

یہ خدا کے دیوانے ہیں اور حقیقت میں یہی لوگ عاقل ہیں کہ آخرت کی ترقی میں مشغول ہیں

اور جو لوگ انکو پاگل کہتے ہیں۔ حقیقت میں وہ خود پاگل ہیں کہ آخرت کی نعمتوں کو چھوڑ کر ہمہ تن دنیا پر متوجہ ہیں۔

ادست دیوانہ کہ دیوانہ نہ شد
معرس را دید دور خانہ نہ شد
عارف شیرازی فرماتے ہیں کہ

مہین حقیر گدایان و لوق را کین قوم
شہاں بے مکر و خسرواں بے کلمہ اند
اور اہل قرآن کی عظمت کرنے کا راز یہ ہے کہ لوگ جنکو اہل اللہ سمجھتے ہیں انہی کی قدر کرتے ہیں چنانچہ درویشوں کی بہت قدر ہے گو وہ لنگوٹ ہی باندھے ہوئے ہوں کیونکہ انکو اللہ والا سمجھا جاتا ہے اور ان قرآن والوں کو اللہ والا ہی نہیں سمجھتے اور یہ بہت بڑی غلطی ہے کیونکہ قرآن کا تعلق خدا تعالیٰ سے ایسا ہے کہ اتنا تعلق کسی چیز کو خدا تعالیٰ سے نہیں ہر چیز کا تعلق خدا سے بواسطہ ہے اور قرآن کا تعلق بلا واسطہ ہے کیونکہ قرآن کلام اللہ ہے اور کلام کو تکلم سے بلا واسطہ تعلق ہوتا ہے گو الفاظ قرآنیہ کلام لفظی کی قسم سے ہیں مگر کلام نفسی کے ساتھ اسکو بہت قرب اور تعلق ہے اور ایسا تعلق ہے کہ اسکی تفصیل اسوقت نہیں ہو سکتی۔ اور اس تعلق کی وجہ اس کلام لفظی کا بھی قریب قریب ہی حکم ہے اور باری تعظیم میں جو کلام نفسی کا ہے حضور صلی اللہ علیہ وسلم اس کلام لفظی کا اتنا ادب کرتے تھے کہ کسی چیز کا اتنا ادب نہ کرتے تھے۔ بیت اللہ کو بلا طہارت کے ہاتھ لگانا جائز ہے گو ادب کے خلاف ہو مگر قرآن کی یہ شان ہے لا یمسہ الا المطہرون کہ اسکو بدون وضو کے چھونا جائز نہیں اس فرق ہی سے یہ بات معلوم ہو گئی کہ بیت اللہ کا درجہ کلام اللہ کے بعد ہے اور عقل کا بھی یہی مقتضا ہے کیونکہ خدا تعالیٰ مکان کے منزہ ہیں پس بیت اللہ کو خدا کا گھر محض تشریفاً کہہ دیا جاتا ہے جیسا کہ جس چیز کا مالک کوئی آدمی نہ ہو اور وہ خدا کے نام پر وقف ہو اسکو بھی خدا تعالیٰ کی طرف تشریفاً منسوب کر دیتے ہیں چنانچہ وقف کی زمین کو بھی خدا کی زمین اسی بنا پر کہہ دیتے ہیں پس بیت اللہ کی نسبت خدا کی طرف محض تشریفی ہے اور کلام اللہ کی نسبت محض تشریفی نہیں ہے بلکہ تعلق خاص کی بنا پر ہے کہ اس کلام کو کلام نفسی سے تعلق ہے اور کلام نفسی خدا تعالیٰ کی صفت ہے اور صفت کو موصوف سے جو کچھ علاقہ ہوتا ہے ظاہر ہے مگر اس پر بھی ہماری حالت یہ ہے کہ اگر کوئی شخص حج کو کرے

آوے اُسکی تو تعظیم و تکریم کرتے ہیں اور حاجی بننے کو بڑی بات سمجھتے ہیں اور جو لوگ قرآن کی
 تلاوت اور اسکی تعلیم وغیرہ میں مشغول ہیں ادنیٰ عظمت حاجی کے برابر بھی نہیں کرتے زیادہ تو
 کیا کرتے اسطرح جو لڑکا حفظ قرآن سے فارغ ہو اُسکو حج کرنیوالے کے برابر نہیں سمجھتے۔
 حالانکہ قرآن کا درجہ بیت اللہ سے یقیناً بڑھا ہوا ہے۔ حدیث میں ہے کہ حضور صلی اللہ علیہ وسلم
 کو تلاوت قرآن سے بجز جنابت کے کوئی امر مانع نہ ہوتا تھا اس معلوم ہوا کہ حضور کو تلاوت
 قرآن کا بہت اہتمام تھا حالانکہ آپ اشرف المخلوقات ہیں پس جس چیز کا آپکو اتنا اہتمام ہو
 اُسکی عظمت کا کیا ٹھکانا ہو گو یہ سلسلہ مختلف فیہ ہے کہ فضل حضور صلی اللہ علیہ وسلم میں یا قرآن۔
 (یعنی کلام نفی) اسوقت میں اس مسئلہ کی تفصیل نہیں کرنا چاہتا مگر احادیث سے یہ معلوم ہوتا ہے
 کہ حضور صلی اللہ علیہ وسلم اس کلام نفی کا بھی وہی ادب کرتے تھے جو کلام نفسی کا ادب یعنی اسکی
 ساتھ بھی آپکا وہی برتاؤ تھا جو کلام نفسی کے ساتھ ہوتا۔ خیر قرآن مجید حضور اقدس صلی اللہ علیہ
 وسلم کے تفاضل میں خواہ کچھ کلام ہو مگر آمین شک نہیں کہ بیت اللہ سے ضرور فضل ہے اور اس
 خدا کی رحمت کا اندازہ ہوتا ہے کہ خدا تعالیٰ نے قرآن عطا فرما کر ہم پر کتنا بڑا احسان و فضل فرمایا ہے
 کہ بیت اللہ جسکے اشتیاق میں ہم ہمیشہ رہتے ہیں اسکی بھی افضل چیز ہائے گھر میں ہر وقت رہتی ہے
 مگر انسوس ہے کہ ہم کو اس نعمت کی قدر نہیں لوگوں کے ذہن میں قرآن کی عظمت کا درجہ بھی تک نہیں
 آیا ورنہ وہ قرآن کو گھر میں دیکھ کر ایسے خوش ہوا کرتے جیسے کعبہ کسی کے گھر میں آ گیا بلکہ اسکی بھی
 زیادہ) اب ہماری یہ حالت ہے کہ گھر میں قرآن رکھا ہوا ہے کسی کے دل پر جو ن بھی نہیں رہتی۔
 کہ یہاں کیا چیز رکھی ہوئی ہے کبھی اسکی طرف پیر کر دیتے ہیں کبھی اوسکے اوپر کوئی چیز رکھ دیتے ہیں
 صاحبو! خدا سے ڈرو۔ بلاؤ اگر تم بیت اللہ کو دیکھ لو تو کیا اسکی طرف پیر کر سکتے ہو ہرگز ایسی تہمت
 نہ ہوگی پھر کیا قرآن کو کعبہ سے بھی کم سمجھ لیا ہے بعض لوگوں کو مہینے گزر جاتے ہیں کہ قرآن کھو گیا
 ایک دن بھی نہیں پڑھتے یہ شخص ایسا ہی محروم قسمت ہے جیسے کوئی مکہ میں جا کر نہ بیت اللہ کو دیکھے
 نہ اسکا طواف کرے میں کہتا ہوں کہ اگر بالفرض تلاوت قرآن کی بھی کسی کو فرصت نہ ہو تو
 وہ روزانہ قرآن کو کھو کر عظمت و محبت کے ساتھ ایک نظر ہی اُسکو دیکھ لیا کرے اور پھر عظمت
 و محبت سے خدا کے رکھ رکھا کرے تو امید ہے کہ انشاء اللہ یہ شخص بھی برکات قرآن سے

محروم نہ ہو گا لان انظر الى القرآن ايضا عبادة ۱۲ جامع احب قرآن ہی کیتا ہمارا یہ برتاؤ ہی
 اور اسی کی عظمت ہمارے دلون میں ویسی نہیں جیسی ہونی چاہیے تو پھر اہل قرآن کی عظمت کہاں ہو
 ہو انکو ہم اپنے سے افضل تو کیا سمجھتے بلکہ حقیر سمجھتے ہیں بھلا اگر کوئی درویش بزرگ تمہارے
 پلنگ پر پائنتی کی طرف آکر بیٹھ جائے تو کیا تم سے یہ ہو سکتا ہی کہ تم سر ہانے چڑھے بیٹھے رہو
 ہرگز نہیں اول تو تم انکو دور سے ہی دیکھ کر کھڑے ہو جاؤ گے اور انکے سر ہانے تو ہرگز نہ بیٹھو گے
 کیونکہ تم انکو اپنے سے افضل سمجھتے ہو پس اگر اس حدیث کے مطابق تمہارا یہ اعتقاد ہو کہ حافظ قرآن
 بھی ہم سے افضل ہے تو اسکی کیا وجہ ہے کہ انکا ادب ایسا نہیں کیا جاتا اور اگر ادب نکیا تھا تو انکو حقیر
 بھی نہ سمجھا ہوتا اب تو غضب یہ ہے کہ جو شخص قرآن کے حفظ میں دو تین سال صرف کرے لوگ
 اسکو وقت کا ضائع کرنا اور بیکار ہنا سمجھتے ہیں افسوس ہماری عقلوں پر کیسا پردہ پڑ گیا ہے۔ مگر
 الحمد للہ خدا کا شکر ہے کہ اس شہر میں تو ایسا نہیں ہے کہ حفظ قرآن کو فضول سمجھتے ہوں یہاں
 یہ نسبت اور شہرہ نیک پھر قرآن کا بہت چرچا ہے اور حفاظ کی قدر بھی ہوگی جیسی قدر ہونی چاہیے
 ویسی یہاں بھی نہیں مگر پھر بسا غنیمت ہے۔ صاحبو! اس حدیث سے صاف معلوم ہوتا ہے کہ
 قرآن میں مشغول رہنے والے سب سے افضل ہیں اور ظاہر ہے کہ عاقل کی فضیلت فرع بر فضیلت عمل
 کی اس سے معلوم ہوا کہ تلاوت قرآن سے زیادہ کوئی عمل افضل نہیں پس قرآن کی تعظیم ضروری
 ہے جسکے مختلف شعبے ہیں منجملہ تعظیم قرآن کے شعبوں کے ایک شعبہ یہ ہے کہ اسکی اشاعت کا اہتمام کیا جائے
 یہ اصل تعظیم ہے کتاب کی تعظیم صرف یہی کافی نہیں کہ اسکی عمدہ جلد بنوا کر الماری میں رکھ دیا جائے
 بلکہ اسکی اصل تعظیم یہ ہے کہ اسکی تعلیم و قرأت کا اہتمام کیا جائے جس کتاب کا جتنا چرچا ہو گا اتنی ہی
 اسکی عظمت ظاہر ہوگی اور اہتمام اشاعت کی صوت یہ ہے کہ اپنے اپنے بچوں کو قرآن حفظ کراؤ یا کم از کم
 ناظرہ ہی پڑھاؤ اور جو مدارس اسکی اشاعت کیلئے قائم ہیں انکی امداد کرو۔ لوگو! انکو ایسے مدارس کے
 مہتممین کا شکر یہ ادا کرنا چاہیے کہ انہوں نے اس فرض کفایہ سے سب کو سبکدوش کر رکھا ہے
 نیز اشاعت قرآن کا ایک جزو یہ بھی ہے کہ جو طلبہ پر ویسی تعلیم و تعلم قرآن میں مشغول ہیں انکے
 کھانے کپڑے کا اپنی اولاد کے برابر فکر کرو جو لوگ صاحب وسعت ہیں وہ ایک طالب علم کا کھانا
 بہت ماکرں طلبہ سے یہ مت کہو کہ وہ تمہارے گھر پر آکر کھانا لیا کریں اس میں انکی حقیر ہے بلکہ

تم خود اپنے ملازم یا اپنے لڑکے کے ہاتھ اُنکے لئے کہا نا بھجواؤ۔ جب گرمی جاڑے میں اولاد
 کے واسطے کپڑے بناؤ ایک دو جوڑہ طلبہ کی واسطے بھی بنا دو۔ پہلے زمانہ میں اشاعت قرآن کی زیادہ
 وجہ یہ تھی کہ سلاطین اور عامہ مسلمین انکی خدمتیں کافی کرتے تھے جس سے اُن میں حرص و طمع کا
 مادہ پیدا نہ ہوتا تھا کیونکہ بیٹھے بٹھلائے بے مانگے انکو سب کچھ ملجاتا تھا اور عزت کے ساتھ ملتا
 تھا حقیر کر کے کوئی نہ دیتا تھا اسی لئے پہلے لوگ بلا اجرت پڑھتے پڑھاتے اور ترائیح مفت سناتے
 تھے ایک مرتبہ عالمگیر رحمۃ اللہ علیہ نے دیکھا کہ طالب علموں کی حالت زیادہ خستہ ہو انکو کوئی نہیں
 پوچھتا تو انکو اس سے صدمہ ہوا اب دیکھتے انہوں نے اسکا کیا اچھا علاج کیا کہ دربار میں وزیر عظم
 جسوقت آیا تو آپ نے اُس سے سوال کیا کہ تم نماز پڑھتے ہو عرض کیا جی ہاں پڑھتا ہوں۔ پوچھا
 بتلاؤ نماز میں کتنے واجبات اور کتنی سنتیں در کتنے مستحبات ہیں وزیر سوچنے لگا کیونکہ مسائل کرسکو
 یاد تھے عالمگیر بہت خفا ہوئے کہ تم خاک نماز پڑھتے ہو گے جب تم کو مسائل بھی یاد نہیں تم لوگو نے
 اتنا نہیں ہوتا کہ ایک طالب علم سے نماز روزہ کے مسائل بھی پڑھ لیا کرو رات دن دنیا کمانے ہی کی
 فکر رہتی ہے دین کا کچھ بھی خیال نہیں تم کیسے مسلمان ہو تم کو شرم نہیں آتی۔ بس بادشاہ کی تو
 ایک بات ہوئی اور سارے دربار کے کان ہو گئے وہاں سے اٹھکر جو یہ لوگ اپنے گھر پہنچے تو سب نے
 پہلے مدرسہ میں آدمی بھیجا کہ فلان نواب صاحب کو ایک طالب علم کی ضرورت ہو جو انکو دو گھنٹہ دینیات
 کی تعلیم دیدیا کرے وزیر سے لیکر ادنیٰ درباری تک سبکو مسائل کی فکر ہو گئی اور معقول تنخواہوں
 پر ایک ایک طالب علم ہر شخص کے یہاں مقرر ہو گیا اب کیا تھا جد ہر دیکھو طلبہ کی پوچھ ہو رہی ہے
 تو اس زمانہ میں اہل علم کو سوال کی نوبت نہ آتی تھی لوگ خود ہی انکی خدمت کرتے تھے جس سے
 انہیں حرص کا مادہ پیدا نہ ہوتا تھا اور آجکل ان لوگوں کی خدمت خود کوئی نہیں کرتا اور ضرورت احتیاط
 بُری بلا ہے کم و بیش ضرورتیں سب کے ساتھ لگی ہوئی ہیں طلبہ کو بھی ضرورتیں پیش آتی ہیں اور
 علم کے ساتھ وہ دنیا کمانے میں مشغول ہو نہیں سکتے اسلئے خواہ مخواہ انکی نظر مخلوق کے اموال پر جاتی
 ہے اور انہیں سوال کا مادہ پیدا ہوتا ہے اور یہی راز ہے اہل علم کی حقیر کا۔ صاحبو! درویشوں کی
 جو زیادہ وقعت ہے اسکی وجہ یہ ہے کہ وہ دنیا کو نظر انہا کر نہیں دیکھتے نہ کسی سے سوال کرتے ہیں
 اگر اہل علم بھی ایسے ہی مستغنی ہو جائیں تو پھر قوم میں انکی یہ حقیر نہ ہو میں مقور اساقصو ہا رہی

ہے کہ اہل اللہ کی طرح ہم بھی دنیا سے کیوں نہ مستغنی ہو گئے صاحب قرآن سے بڑھ کر اور کیا دولت ہوگی
 پھر حیرت ہی کہ جسکے پاس قرآن ہو وہ بھی مخلوق سے مستغنی نہ ہو۔ میں تو اہل علم کو ہمیشہ یہی وصیت
 کرتا ہوں کہ تم ہرگز لوگوں سے روپیہ کا سوال نہ کرو خدا پر توکل کرو انتشار اللہ یہ سب جھک
 مار کر تم کو خود لالا کر دینگے مگر جہاں آپس اہل علم کا قصو ہے قوم کا بھی قصو ہے۔ مسلمانوں کو چاہیے
 تھا کہ ان لوگوں کی خدمت از خود کرتے اور اس مادہ کو ان کے اندر پیدا ہونے ہی نہ دیتے۔ اسکی
 نوبت ہی کیوں آنے دیتے ہیں کہ انکو سوال کا موقع ہو پہلے زمانہ میں لوگوں کو اسکا بہت خیال
 تھا کہ تربیت جسمانی کے ساتھ وہ اپنی اولاد کی روحانی تربیت بھی کرتے تھے ایک بزرگ نے
 اپنے بچہ کو شروع ہی سے توکل کی عملی تعلیم اس طرح دی تھی کہ اسکی ماں سے کہدیا کہ سکھو روٹی گہرا
 تم خود مت دیا کرو جب یہ کھانا مانگے اس سے کہدو کہ بھائی خدا سے مانگو ہم بھی اسی سے مانگتے
 ہیں اور ایک الماری مقرر کر دی تھی جس میں کھانا پہلے سے رکھ دیا جاتا تھا اور لڑکے سے کہدیا
 کہ وہاں جا کر خدا سے دعا کرو پھر الماری کھولو جو کچھ تیری قسمت میں ہے گا اس سے لجا لگا بچہ جان تا اور دعا کرتا
 اور روزانہ وہاں سے کھانا لیلیتا۔ ایک دن اسکی ماں کھانا رکھنا بھول گئی۔ بچہ اپنے معمول کو
 موافق الماری پر گیا اور خدا سے دعا کی کہ اے اللہ مجھے کھانا دیدے پھر الماری کو کھولا
 تو وہاں کھانا موجود تھا اسکی ماں نے یہ واقعہ اُن بزرگ سے بیان کیا انھوں نے سجدہ شکر
 کیا اور سوئی سے کہا کہ بس اب تم وہاں کھانا مت رکھا کرو اب غیب سے امداد شروع ہو گئی۔
 اور یہ بچہ کھانے پینے کی فکر سے چھوٹ گیا۔ دنیا میں بڑی فکر اسی کی ہوتی ہے اگر اسی طرح
 ہم بھی طلبہ کی روحانی تربیت کریں اور از خود انکی خدمت کرتے رہا کریں تو انہیں استغناء کی شان
 پیدا ہو جائیگی پھر انکا وہ مذاق ہو جائیگا جو ایک شہزادے کا مذاق تھا جسکا قصہ میرے ایک
 ماموں صاحب بیان کرتے تھے کہ ایک فارس کا شہزادہ زمانہ کی گردش سے غربت میں گرفتار
 ہو کر ہندوستان آ گیا تھا۔ ایک ہندوستانی رئیس سے اتفاقاً لکھنؤ کی سرانے میں ملاقات ہوئی
 شہزادہ نے اس رئیس کی دعوت کی اوس نے شہزادہ سے درخواست کی کہ اگر آپ میری ریاست
 میں آویں تو میں آپکی کچھ خدمت کروں۔ کسی موقع پر پھرتے پھرتے اوس درخواست کو یاد
 کر کے نہایت خستہ حالت میں اوسکے پاس جا پہنچا۔ اوس رئیس نے اس شہزادے کو اس خستہ

حالت میں دیکھ کر تا سفا یہ شعر پڑھا

آنکہ شیراں را کند رو بہ مزاج
احتیاج است احتیاج است احتیاج

شیراز کے می شود رو بہ مزاج
می ز نبر کفش خود صد احتیاج

یہ لہکر اسی وقت واپس ہو گیا ایک منٹ بھی نہ ٹھیرا رئیس نے بڑی ہی خوشامد کی کہ میں نے تو
تا سفا کہا تھا تحقیراً نہ کہا تھا اس نے ایک نہیں سُنی اور کہا کہ تم ہرگز اس قابل نہیں ہو کہ کوئی
شریف آدمی تمہارے پاس ٹھیرے۔ میں ہرگز نہ ٹھیرا نہ گیا یہ لہکر چلتا ہوا۔ جب آدمی میں استغناء
کی شان پیدا ہو جاتی ہے تو پھر وہ کسی بڑی سے بڑی مصیبت میں بھی سوال کرنا گوارا نہیں
کرتا۔ عبدالرحمن خان صاحب مرحوم مالک مطیع نظامی حکایت کرتے تھے کہ ایک حافظ صاحب لکھنؤ
کے جو کہ قاری بھی تھے حج کرنے گئے تھے واپسی میں جب وہ جہاز سے اتر کر وطن کو چلے۔ تو
راستہ میں لٹ گئے ایک پیسہ بھی پاس نہ رہا مگر اللہ کے بندے نے کسی سے بھی سوال نہ کیا۔ پیدل
ہی چل پڑے راستہ میں کسی بسی میں راحت لینے کے خیال سے ٹھیرے اس وقت اپنی کئی وقت کا
فاقہ تھا ایک مسجد میں ٹھیر گئے اور کسی سے اپنی حاجت کا ذکر نہیں کیا قرآن بہت عمدہ پڑھتے
تھے لوگوں نے قرآن سنا معتقد ہو گئے اس بستی میں کوئی رئیس تھے لوگوں نے اون تک
بھی خبر نہ پہنچائی کہ ایک قاری صاحب یہاں آئے ہوئے ہیں بہت عمدہ قرآن پڑھتے ہیں۔ مگر
بیچارے خستہ حال ہیں۔ راستہ میں کہیں لٹ گئے ہیں پہلے زمانہ میں روسا کو علم کی قدر تھی۔
اور اہل علم کی خدمت بھی بہت کیا کرتے تھے وہ رئیس قاری صاحب کے پاس مسجد میں مع سامان
خدمت نقد و پارچہ وغیرہ حاضر ہوئے اور قرآن سننے کی درخواست کی اولاً انھوں نے عذر
فرمایا کہ میں جب نماز میں پڑھوں گا سن لیجے اور انھوں نے زیادہ اصرار کیا تو انھوں نے کچھ پڑھ دیا۔
قرآن سن کر عجب حالت ہو گئی اور اس وقت ایک خوان میں وہی جوڑے اور اشرفیان جو کہ لائے
تھے رکھ کر پیش کیں۔ قاری صاحب نے فرمایا کہ اس وقت جتنی چیزیں آپ نے پیش کی ہیں مجھے ان
سب کی ضرورت ہے مگر چونکہ آپ نے قرآن سن کر یہ بدیہ پیش کیا ہے اسلئے میں اسکو قبول نہیں
کر سکتا۔ یہ تو قرآن کا بیجنا ہوا۔ اور حق تعالیٰ فرماتے ہیں لا تشروا ابائنا فی ثمننا قلیلاً اتموا اگر

سلطنت بھی دو گے تو نہ لوگ اگر تم قرآن سننے سے پہلے دیتے تو میں قبول کر لیتا۔ باقی اس وقت لینا تو سراسر قرآن کو بیچنا ہے۔ بعض رئیسوں کو خدمت کرنا شوق تو ہوتا ہے مگر خدمت کا طریقہ نہیں آتا پس اہل اللہ کو دین کی غیرت ایسی ہی ہونی چاہیے جیسی ان قاری صاحب کو غیرت تھی اور دین کی غیرت کا پورا خیال رکھنا چاہیے مگر یہ کب ہو گا یہ جی بھی ہو سکتا ہے جبکہ دونوں طرف سے خیال ہو۔ علماء استغفار سے رہیں اور عام لوگ انکی خدمت خود کرتے رہیں ورنہ یہ حاجت ایسی چیز ہے کہ کبھی نہ کبھی اُبل کر رہتی ہے جس میں آدمی بعض اوقات بے اختیار ہو جاتا ہے۔ اسپر ایک حکایت یاد آئی۔ ایک رئیس نے ایک باورچی ملازم رکھا تھا جسکی خشک تنخواہ مقرر کی باورچی خشک تنخواہ پر بہت کم رہتے ہیں مگر اس نے یہ خیال کر کے منظور کر لی کہ آخر تھوڑا بہت کھانا تو بچے ہی گا میں اسی میں گذر کر لوں گا۔ اب اس نے کھانا پکایا تو اول تو اسکو سامان ہی اتنا ملا جو بالکل نپا تلا تھا پھر وہ کھانا سامنے لایا تو یہ خیال کیا کہ ایک دو روٹی تو بچے ہی گی۔ ایسا بھی کیا ہے کہ سارے کا صفا پا کر دینگے رئیس نے کھانا شروع کیا اور باورچی نے روٹیاں گنتی شروع کیں۔ اوس اللہ کے بندے نے سب ہی ختم کر دیں اس نے سوچا کہ سالن بچ گیا ہے میں اسی کو پیکر سہارا کر لوں گا۔ رئیس نے سالن کا برتن بھی صاف کرنا شروع کر دیا۔ اس میں کچھ بوٹیاں اور ایک بڑی تھی باورچی نے خیال کیا کہ کیا آدہ بوٹی تو بچے گی وہ بھی ختم ہوئی تو سوچا کہ خیر ہڈی ہی چوس لوں گا مگر رئیس نے ہڈی بھی چوسنے کو اٹھائی۔

اب تو باورچی سے نہ رہا گیا بیساختہ بڑی زور سے منہ سے نکلا کہ ہاتے ہڈی بھی چوس لی رئیس چونک اٹھا کہ کیا بات ہوئی معلوم ہوا کہ یہ حضرت بڑی دیر سے ایک مراقبہ میں ہیں۔ تو دیکھتے اوس باورچی سے صبر کرتے کرتے آخر نہ رہا گیا۔ احتیاج اُبل ہی پڑی یہی حال ہر ضرورت مند کا ہے جب آدمی صبر کرتے کرتے ٹھک جاتا ہے تو احتیاج زبان پر آ ہی جاتی ہے۔ البتہ کوئی بڑا ولی کامل ہو جسکو توکل کی پوری قوت نصیب ہو وہ ہرگز اپنی احتیاج کسی پر ظاہر نہیں کر سکتا مگر سب کا فرشتہ ہونا بھی تو مشکل ہے۔ جب سارے طلبہ و علماء فرشتے نہیں بن سکتے تو علماء کی شان استغنا جی بھی باقی رہ سکتی ہے جبکہ آپ بھی تو انکا خیال رکھیں اور آپ کے ذمہ انکی خدمت ضروری بھی ہے کیونکہ وہ آپ ہی کے کام میں لگے ہوئے ہیں دین کی حفاظت سب

مسلمانوں کے ذمہ فرض ہے تو یہ سب مسلمانوں کا کام ہے جو لوگ علم دین کی تعلیم و تعلم میں
 لگے ہوتے ہیں وہ سب مسلمانوں کی طرف سے فرض کفایہ کو ادا کر رہے ہیں اگر یہ لوگ پڑھتا
 پڑھانا چھوڑ دیں تو پھر یہ کام ہر شخص پر فرض ہو جائے اور اگر کسی نے بھی اسکو انجام نہ دیا تو سب
 گنہگار ہونگے پس یہ تو ثابت ہو گیا۔ کہ جو لوگ علم دین میں مشغول ہیں وہ آپ ہی کے کام
 میں لگے ہوتے ہیں اور تجربہ و مشاہدہ سے یہ بات ثابت ہے کہ علم دین کے ساتھ کسب معاش
 کا کام نہیں ہو سکتا اور اگر کوئی ایسا کرنا بھی چاہے تو اسکو علم دین کا بل طور پر نہ حاصل ہو گا۔
 ایک آدمی ایک زمانہ میں دو ایسے کام نہیں کر سکتا جیسے پورے انہماک کی ضرورت ہے
 اس مقدمہ کے ساتھ اب دوسرا مقدمہ یہ بلائے کہ شریعت کا قانون ہے کہ جو شخص کسی کے
 کام میں مجبوس ہو اسکا نفقہ اسی کے ذمہ ہے جسکے کام میں وہ مجبوس ہے۔ چنانچہ بیوی
 کا نفقہ شوہر کے ذمہ بوجہ جس جس ہی کے ہے۔ قاضی کی تنخواہ سب مسلمانوں کے ذمہ اسیلئے
 ہے کہ وہ ان کے کام میں مجبوس ہے۔ بیت المال سے ملنا گویا سب مسلمانوں کے
 پاس سے ملنا ہے اسی قاعدے سے اہل علم کا نفقہ تمام مسلمانوں کے ذمہ ہے ان کو
 خود ان کی خدمت کرنا چاہیے۔ اگر ہم اہل قرآن کی خدمت نہ کریں گے تو اس سے یہ سمجھا
 جائے گا کہ ہمارے نزدیک تعلیم و تعلم قرآن کی کچھ وقعت بھی نہیں حالانکہ اس حدیث
 میں اسکی فضیلت صاف موجود ہے کہ قرآن کی تعلیم و تعلم میں جو لوگ مشغول ہیں وہ سب سے
 افضل ہیں اگر کوئی کہے کہ حدیث پر ہمارا تو اعتقاد ہے تو خوب سمجھ لو جب اسپر عمل نہیں اور
 جس اعتقاد کے موافق عمل نہ ہو وہ اعتقاد نا تمام ہے تو وہ اعتقاد بھی نا تمام ہو گا اور یہ جو
 بہت لوگ سمجھے ہوتے ہیں کہ علوم اعتقاد یہ سے صرف علم مقصود ہے کہ بس اس بات کا
 عقیدہ دلیں رکھو عمل چاہے کیسا ہی ہو یہ بالکل غلط ہے عقائد سے مقصود علم تو ہے ہی
 مگر اسکے ساتھ ہی یہ بھی مقصود ہے کہ عقیدہ کے ذریعہ سے عمل میں خلوص و کمال پیدا ہو
 اور یہ بہت موٹی بات ہے غور کیجئے کہ اگر کوئی شخص آپ سے یہ کہے کہ یہ آدمی جو سامنے
 آ رہا ہے۔ بادشاہ وقت ہے تو اسکا مطلب کیا ہوتا ہو کیا اسکا صرف یہی مطلب ہوتا ہو
 کہ بس اسکو دلیں بادشاہ سمجھ لو یا یہ مطلب ہوتا ہے کہ عملاً اسکی تعظیم و تکریم بھی جلالا نا

چاہیے۔ چنانچہ اگر وہ شخص بادشاہ کے قریب پہنچ کر اُسے سلام بھی نہ کرے نہ ادب و تعظیم ظاہر کرے
 تو دوسرا شخص جہلا کر کہتا ہے کہ تو بڑا احمق ہے تجھ کو معلوم ہو گیا تھا کہ یہ بادشاہ ہے اور
 پھر تو نے اُس کی تعظیم نہ کی۔ معلوم ہوا کہ علوم اعتقاد یہ سے عمل بھی مقصود ہوتا ہے اگر عمل
 اعتقاد کے موافق نہ ہو تو عرفاً ہی سمجھا جاتا ہے کہ اس شخص کو یہ بات گویا معلوم ہی نہیں۔
 اسی طرح شریعت میں بھی عقائد کا صرف جان لینا مقصود نہیں بلکہ اُن کے ذریعہ سے
 عمل کی تکمیل بھی مقصود ہے کیونکہ اعتقاد کو تکمیل عمل میں بہت دخل ہے پس اگر کسی بات
 کا اعتقاد ہو اور عمل اس کے موافق نہ ہو تو یقیناً اعتقاد ہی ناتمام ہے اور حکم ہے تکمیل
 دین کا اس لئے یہ ضرور ہے کہ اعتقاد کی موافقت عمل سے بھی ہو۔ اور اس مسئلہ کی دلیل
 میرے پاس قرآن سے ہے حق تعالیٰ فرماتے ہیں ما اصاب من مصيبةٍ فی الارض
 ولا فی انفسکم الا فی کتاب من قبل ان یراھا ان ذلک علی اللہ یسیرہ لکیلا تا سوا
 علی ما قاتکم ولا تفرحوا بما آتاکم واللہ لا یحب کل مختال فخورہ ترجمہ یہ ہے کہ کوئی
 مصیبت نہ دنیا میں آتی ہے اور نہ خاص تمہاری جانوں میں مگر وہ (سب) ایک کتاب (یعنی
 لوح محفوظ) میں لکھی ہوئی ہیں اُن جانوں کے پیدا کرنے سے پہلے ہی اس میں مسئلہ تقدیر کی تعلیم
 دی گئی ہے کہ جو کچھ مصائب داخلی و خارجی آتی ہیں وہ سب پہلے سے مقدر ہیں اور لوح محفوظ
 میں تمہارے پیدا ہونے سے پہلے ہی لکھی گئی ہیں آگے فرماتے ہیں ان ذلک علی اللہ یسیر
 اور یہ اللہ کے نزدیک آسان کام ہے اس میں اپنے علم محیط کی طرف اشارہ فرمایا کہ یہ کام اس لئے
 دشوار نہیں کہ ہمارا علم محیط ہے ہم کو پہلے ہی سے سب کچھ معلوم تھا آگے فرماتے ہیں لکیلا تا سوا الخ
 اس میں لام کے ہے جو علت پر داخل ہوتا ہے تو یہ علت کس چیز کی ہے اور لام کا متعلق یہاں
 کیا ہے سو بات یہ ہے کہ اس کا متعلق محذوف ہے تقدیر یہ ہے کتبنا ذلک و اخبرنا کم بہ
 لکیلا تا سوا الخ کہ ہم نے تم کو اسکی خبر اس لئے کر دی ہے تاکہ اگر کوئی چیز تم سے جاتی رہے
 تو تم اسپر رنج نہ کرو یعنی اتنا رنج نہ کرو جو آخرت کے کاموں سے تم کو روکدے طبعی رنج
 کا مضائقہ نہیں) اور جو چیز تم کو عطا ہوئی ہے اسپر اتراؤ نہیں کیونکہ جب یہ معلوم ہو گیا کہ جو کچھ
 راحت و رنج پہنچتا ہے پہلے سے سب مقدر ہے تو اب نہ زیادہ رنج ہو گا اور نہ تکبر و ناز کی

صفت پیدا ہوگی قاعدہ ہے کہ مصیبت کا علم جب پہلے سے ہو جاتا ہے تو وہ ہلکی ہو جاتی ہے
 پس اجمالاً ہر مصیبت کے متعلق ہم کو یہ معلوم ہو گیا ہے کہ جو کچھ ہوگا تقدیر سے ہوگا اس سے
 بہت تسلی ہو جاتی ہے اگر تقدیر کا اعتقاد نہ ہو تو بڑی پریشانی ہوتی ہے کہ ہا ہم نے یہ تدبیر کیوں کی
 وہ تدبیر کیوں نہ کی اور جب تقدیر کا اعتقاد ہوتا ہے تو دل میں یہ مضمون پیدا ہو جاتا ہے کہ چاہے
 کچھ ہی تدبیر کرتے یہ واقعہ تو ہونا ہی تھا مقدر یوں ہی تھا اسے طرح اتراتا وہ ہے جس نے
 راحت و خوشی کا سامان اپنے آپ پیدا کیا ہو اور جب یہ عقیدہ ہوگا کہ جو کچھ ملتا ہے مقدر
 سے ملتا ہے تو نہ خود اترا دیکھا اور نہ دوسروں کو حقیر سمجھے گا جان لیگا کہ میرے پاس عجب نعمتیں
 ہیں ان میں کچھ میرا کمال نہیں تقدیر ہی سے ملا ہے جو کچھ ملا اور جس کے پاس نہیں ہے
 اوس کی تقدیر میں یہی لکھا تھا پس نہ میں صاحب کمال ہوں نہ وہ ناقص ہے پھر ناز و تکبر
 کا ہے کا یہ تو آیت کا مطلب ہوا۔ مجھکے بتلانا یہ ہے کہ اس آیت میں حق تعالیٰ نے مسئلہ
 تقدیر بیان فرما کر اسکے ذکر کی علت یہ بتلائی ہے لکھتا سوا و لا تفرحوا الخ اس سے
 صاف معلوم ہوا کہ عقائد سے مقصود صرف اعتقاد ہی نہیں بلکہ اوس کے ذریعہ سے عمل کی
 تکمیل بھی مقصود ہے اس میں لوگ بہت دہوکے کھاتے ہوئے ہیں اکثر لوگ عقائد کو
 عمل کے لئے مقصود نہیں سمجھتے بلکہ یہ سمجھتے ہیں کہ عقائد صرف جاننے ہی کے لئے ہیں۔
 اس آیت سے اوسکی غلطی معلوم ہو گئی پس اگر ہم اہل قرآن کی خدمت نہ کریں گے تو اسکا مطلب
 یہ ہوگا کہ ہم کو اس حدیث پر نا تمام اعتقاد ہے اور اب تک ہمارے عقیدے بھی درست
 نہیں ورنہ اسکی کیا وجہ کہ عقیدہ کے موافق ہمارے اعمال نہیں ہیں اس حدیث سے ایک
 تو یہ مسئلہ مستنبط ہوا تھا کہ اہل قرآن کو سب سے فضل سمجھنا چاہیے ایک دوسرا جز یہ بھی مستنبط
 ہوا کہ تعلیم و تعلم قرآن تمام اعمال سے افضل ہے کیونکہ عامل کا فضل ہونا بوجہ عمل کی فضیلت
 کے ہے۔ چنانچہ ایک جگہ حق تعالیٰ کا ارشاد ہے کنتم خیر امتہ اخرجت المناس تا صرون
 بالمعروف و تنہون عن المنکر و تؤمنون باللہ۔ تم بہترین امت ہو جو لوگوں کی ہدایت کیلئے
 ظاہر کی گئی تم نیک کاموں کا حکم کرتے بُرے کاموں سے روکتے ہو اور اللہ پر ایمان لاتے
 ہو اس میں حق تعالیٰ نے خیر امت ہونے کی علت تا مرون بالمعروف الخ بیان فرمائی ہے

جو کہ بہت سے اعمال خیر کو مشتمل ہے معلوم ہوا کہ انفضلیت ذات کا مدار اعمال کی فضیلت پر
 ہے ایک مقدمہ یہ ہوا اسکے ساتھ ایک اور مقدمہ بھی سنئے حق تعالیٰ فرماتے ہیں وَلٰكِنْ مَنكُم
 اُمَّةٌ يَدْعُونَ اِلَى الْخَيْرِ وَيَا صِرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۗ اُولٰٓئِكَ اَتَمُّوا الْاِسْلَامَ
 اَنْزَلْنَا لَهُمْ اٰيٰتِنَا وَمَا نَزَّلْنَا لِبٰرِئٍ مِّنْهُم ۗ لَئِيْلٌ لِّقَوْمٍ يُظٰلِمُوْنَ اور (اے مسلمانو! تمہارا
 اندر ایک جماعت ایسی بھی ضرور ہونی چاہیے جو خیر کی طرف (لوگوں کو) ترغیب دیں اور نیک کاموں
 کا حکم کریں الخ اس میں اعمال خیر کی طرف رغبت دلانے اور دعوت دینے کا امر ہے اور امر
 و جوب کے لئے ہوتا ہے پس ایسی ایک جماعت کا ہونا واجب ہے جو اعمال خیر کی ترغیب
 دیں اور تعلیم و تعلم قرآن کا خیر الاعمال ہونا ثابت ہو چکا تو اسکی ترغیب دینا بھی ضروری ٹھہرا
 اور ترغیب کی دو صورتیں ہیں ایک تو انکی اعانت کرنا انکی خدمت کرنا انکی عزت و عظمت کرنا
 اور ایک طریقہ وہ ہے جو بزرگوں نے اختیار کیا ہے کہ جو شخص قرآن سے فایز ہو اس کی
 دستار بندی کی جائے اس سے بھی فارغین کو مسرت ہونے کے سبب تعلم قرآن کی طرف
 اور انکے سرپرستوں کو تعلیم قرآن کی طرف بہت رغبت ہوتی ہے اور تعلم کا سبب نبھانا
 یہ بھی تعلیم کا ایک مصداق ہے پس یہ عمل خلاف سنت نہیں ہے کیونکہ اعمال خیر کی طرف
 رغبت دلانے کا نص میں حکم وارد ہے اور یہ بھی اسباب رغبت میں سے ہے پس صراحتاً
 تو نہیں مگر دلالتاً یہ بھی نص سے ثابت ہوا۔ غرض اس دستار بندی سے خود لڑکوں کو بھی
 رغبت ہوتی ہے کہ اگر اچھی طرح یاد کریں گے۔ تو ہماری دستار بندی ہوگی۔ نیز والدین
 کو بھی اس سے خوشی ہوتی ہے نیز اگر لڑکوں میں صلاحیت ہوتی تو ان کو خیال ہوگا کہ اب ہم
 بڑے بنا دیتے گئے۔ اب ہم کو تقویٰ طہارت اختیار کرنا چاہیے۔ یہ تو قرآن سے دستار بندی
 کا ثبوت اور اسکی فضیلت معلوم ہوئی اب احادیث سے بھی اسکا ثبوت بیان کرتا ہوں۔
 ایک حدیث میں ہے کہ جو شخص طہر قلب سے قرآن پڑھے (اس سے حافظے کے عمل کی تائید
 ہوتی ہے کیونکہ وہ اکثر تلاوت قرآن بدون دیکھے ہوئے کیا کرتے ہیں معلوم ہوا کہ یہ عمل عند اللہ
 مقبول ہے) تو اسکے والدین کو قیامت میں ایسا تاج پہنایا جائیگا جسکی روشنی کے سامنے
 چاند و سورج بھی ماند پڑ جائیگے یہ حدیث صحاح میں موجود ہے اور گو اس میں حافظے کے لئے
 کسی بات کی تصریح نہیں بلکہ اسکے والدین کا اجر نہ کر رہے مگر جب حافظہ کی بدولت والدین

کا یہ حال ہوگا تو خود اسکے لئے یہ فضیلت بدرجہ اولیٰ ثابت ہوتی چنانچہ اسی حدیث میں یہ بھی ہے
 اس سے معلوم ہوا کہ قرآن کے ساتھ تاج کو کچھ خصوصیت ہے اور عمامہ بھی تاج ہے اس لئے
 اشارۃً اس عمل کا مستحسن ہونا حدیث سے بھی ثابت ہو گیا اور طبرانی کی ایک روایت تو اس مضمون
 میں بہت ہی صریح ہے کہ جب حضور صلی اللہ علیہ وسلم کسی کو حاکم بناتے تو اسکے سر پر اپنے
 ہاتھ سے عمامہ باندھ دیا کرتے تھے اور ظاہر ہے کہ حافظ و عالم بھی قوم کا مقتدا ہونے کی
 وجہ سے حاکم کے مثل ہے تو سند فراغ کے ساتھ انکی دستار بندی بھی اس حدیث کی موافق
 ہے مگر چونکہ مجھے اس حدیث کی سند کا حال معلوم نہیں اس لئے میں نے اس کو سب کے بعد میں
 بیان کیا اگر یہ حدیث صحیح ہو تب تو دلیل اس فعل کے مقبول ہونے کی بہت صریح ہے اور
 اگر صحیح نہ ہو تو گذشتہ دلائل بھی مدعی کے اثبات میں کافی ہیں غرض یہ عمل خلاف سنت نہیں
 ہے یہ مختصر بیان اس وقت کافی ہے اب لڑکوں کو بلا کر دستار بندی کر دیا جائے اور اس وعظ
 کا نام میں التعمیم لتعلیم القرآن الکریم رکھتا ہوں اس میں لام صلہ کا بھی ہو سکتا ہے یعنی یہ ہونگے
 کہ تعلیم قرآن کے عام کرنے کا بیان اور لام اجلیہ بھی ہو سکتا ہے اس صورت میں یعنی یہ ہونگے
 کہ تعلیم قرآن کی وجہ سے دستار بندی کا بیان۔ اسکے بعد دستار بندی شروع ہوئی اور
 حضرت حکیم الامت نے اپنے ہاتھ سے سب طلبہ کے سروں پر عمامے باندھے پھر دعا پڑھی
 ختم ہوا۔ و آخر دعوانا ان الحمد لله رب العالمین و صلے اللہ علی سیدنا محمد و علی آلہ
 و صحبہ اجمعین ۛ

دستار پانے

سرسر

الہادی

عبدالرحمن
بنقل خود

دینیات کا ماہوار کی رسالہ حسین شریعت طریقت سے متعلق جامع شریعت طریقت اکتفا حقیقت
 حضرت حکیم الامت مولانا شاہ محمد شرف علی صفا تھانوی مدظلہم العالی کے علوم عقائدیہ نقلیہ کا پیش بہا ذخیرہ جو ہر طبقہ کو نہایت
 مفید ہے جمادی الاول ۱۳۳۳ھ کو جاری ہوا ہے حسین بن علی کے فضائل میں آئے ہیں اور آئندہ بھی شمار اللہ مضامین میں آئے ہیں
 التاویب التہذیب ترجمہ ترغیب حسین احادیث سے اعمال کی فضیلت اور گناہوں کی مذمت مفصل
 بیان کی گئی ہے جو جسکو پڑھ کر ہر انسان کا دل طاعت کی جانب مائل ہو جاتا ہے اور گناہوں کو چھوڑنے کی توفیق ہوتی ہے
 تشہیل الموعظ۔ یہ حضرت مولانا مدظلہم کے موعظ کی تشہیل ہے بعض حضرات نیز عورتیں حضرت مولانا مدظلہم
 کے وعظ بوجہ عالمانہ مضامین ہونیکے سمجھ نہیں سکتے تھے اس واسطے انکی استعداد تشہیل کر دی ہے کہ اب ہر شخص بخوبی سمجھ سکتا
 ہے اصلح العقلیہ جلد دوم اسکی کیفیت جلد اول کو دیکھنے والوں پر ظاہر ہی ہے کیونکہ جلد اول کتابی صورتیں طبع ہوئی
 ہیں اسکا حکام شریعی کی حکمتیں بیان مانی ہیں اسکا مطالعہ تمام مسلمانوں کو عموماً اور تو تعلیم یافتہ حضرات کو خصوصاً نہایت مفید ہے
 کلید مشنوی شرح مشنوی مولانا روم اسکی بھی تین دفتر کتابی صورتیں طبع ہو چکے ہیں اور باقی دفتر رسالہ ہذا میں شائع
 ہوئے ہیں اسکی متعلق تو کچھ عرض کرنے ہی کی حاجت نہیں جسے اسکے چھپ چکے ہیں اسکی شان ظاہر کر سکتے کافی ہے
 التشریف بمعرفة احادیث التصوف اسین حضرت مولانا مدظلہم نے ان احادیث کی تحقیق فرمائی ہے جو کلام صوفیہ
 و کتب تصوف میں مذکور ہیں اور انکو علماء نظام ظاہر بوجہ لاعلمی موضوع کہہ دیتے ہیں یہ مضمون نہایت شاندار ہے احقر کی
 خوش قسمتی ہے کہ الہادی کیواسطے حضرت مولانا نے اسکا ترجمہ بھی فرما دیا ہے تاکہ اردو خواں حضرات اسکی فائدہ اٹھا سکیں
 امیر الروایاتی حبیب الحکایا۔ اسین اکابر سلسلہ یعنی خاندان حضرت شاہ ولی اللہ صفا مثلاً شاہ صاحب
 و مولانا شہید و مولانا شاہ اسحق صاحب و مولانا فخر صاحب و مولانا محمد یعقوب صفا وغیرہ ہم کی حکایات ہیں
 اور ان حکایات پر حضرت مولانا تھانوی مدظلہم نے حواشی مفید تحریر فرمائے ہیں یہ مضمون بھی نہایت مفید ہے
 باوجود ان خوبونکے قیمت سالانہ دو روپے آٹھ آنے اور بصورت وی۔ پی دو روپے بارہ آنے کا پڑتا ہے۔

تھیں

المشا

محمد عثمان مدیر رسالہ الہادی وہی پوسٹ بکس نمبر ایک

